



जागरूक टाइम्स

अक्षय की
तेलुगू डेब्यू
फिल्म कङ्कणा
से फर्स्ट लुक
आउट...



सिरोही, सोमवार, 17 मार्च 2025

वर्ष : 18

अंक : 57

पृष्ठ : 12

मूल्य : 2.50 रु.

न्यूज ब्रीफ

यूपी बीजेपी के जिलाध्यक्षों का ऐलान

लखनऊ। उत्तर प्रदेश के कई जिलों में भारतीय जनता पार्टी ने नए अध्यक्ष के नाम का ऐलान कर दिया है। पार्टी जल्द ही प्रदेश अध्यक्ष के नाम का भी ऐलान कर सकती है। बीजेपी रविवार को यूपी के 80 जिलों में अध्यक्ष के नाम का ऐलान कर सकती है। लखनऊ में संगठन पर्व के दौरान लखनऊ महानगर अध्यक्ष का ऐलान किया गया।

एनटीए ने जारी किया सीयूईटी का एडमिट कार्ड

नई दिल्ली। नेशनल टेस्टिंग एजेंसी यानी एनटीए ने 21 से 25 मार्च तक होने वाली सीयूईटी परीक्षाओं के लिए एडमिट कार्ड जारी कर दिया है, जो भी उम्मीदवार इन तारीखों पर होने वाली परीक्षाओं में शामिल होंगे, वो अपना एडमिट कार्ड सीयूईटी पीजी की ऑफिशियल वेबसाइट पर जाकर डाउनलोड कर सकते हैं।

पीएम मोदी का फ्रिडमैन के साथ इंटरव्यू

पीएम बोले, नवाज शरीफ को शपथ में बुलाया, धोखा मिला

ट्रम्प साहसी हैं; भारत-चीन को प्रतिस्पर्धा करनी चाहिए, टकराव नहीं

नई दिल्ली। प्रधानमंत्री मोदी ने रविवार को लेक्स फ्रिडमैन के साथ 3 घंटे के इंटरव्यू में कहा कि जब भी हम शांति की बात करते हैं, तो दुनिया हमारी बात सुनती है, क्योंकि भारत गौतम बुद्ध और महात्मा गांधी की भूमि है। मैंने अपने शपथ ग्रहण समारोह में पाकिस्तान को आमंत्रित किया था, ताकि एक नया अध्याय शुरू कर सकूँ, लेकिन शांति के हर प्रयास का सामना दुश्मनी और विश्वासघात से हुआ।

पाकिस्तान के लोग शांति चाहते हैं। हम पूरी ईमानदारी से आशा करते हैं कि पाकिस्तान को



एक दिन सद्बुद्धि आएगी और वह शांति का रास्ता अपनाएगा। पीएम नरेन्द्र मोदी ने इंटरव्यू में कई बिंदुओं पर बात की। उन्होंने

आरएसएस ने देश के लिए जीना सिखाया

आरएसएस में हमें जो मूल्य सिखाया गया, उनमें से एक यह था कि आप जो भी करें, उसे उद्देश्यपूर्ण तरीके से करें। आप पढ़ाई करते हैं, तो राष्ट्र के लिए योगदान देने के लिए पर्याप्त सीखने के लक्ष्य के साथ पढ़ाई करें। आप व्यायाम करते हैं, तो राष्ट्र की सेवा करने के लिए अपने शरीर को मजबूत बनाने के उद्देश्य से करें। यही हमें सिखाया गया था। ▶▶ **शेष पृष्ठ 5 पर**

सीएम आवास पर 'फागोत्सव'

होली का त्यौहार जीवन में खुशियों का रंग भरता है विकसित राजस्थान के लिए हमारी सरकार प्रतिबद्धता से कर रही कार्य: सीएम शर्मा

मुख्यमंत्री आवास पर दिनभर चला होली की रामा-श्यामा का दौर



जागरूक टाइम्स संवाददाता

जयपुर। भारतीय जनता पार्टी के प्रदेशभर के जनप्रतिनिधियों एवं कार्यकर्ताओं ने रविवार को मुख्यमंत्री आवास पहुंचकर मुख्यमंत्री भजनलाल शर्मा से मुलाकात की एवं होली पर्व की रामा-श्यामा की। मुख्यमंत्री ने आवास पर फागोत्सव कार्यक्रम में प्रदेशभर से आए जनप्रतिनिधियों एवं आमजन को संबोधित करते हुए कहा कि होली रंगों का त्यौहार है, यह हमारे जीवन में भी अनेक खुशियों के रंग भरता है। उन्होंने कहा कि यह पर्व हमारे आपसी सौहार्द और प्रेम को बढ़ाता है। कार्यक्रम में लोक कलाकारों ने धरती धोरों री.....मेरे देश की धरती...सहित होली पर्व के स्थानीय गीतों की भी सुंदर प्रस्तुतियां दी। मुख्यमंत्री ने सभी आगंतुकों के चंदन का टीका लगाया और आत्मीयता से मिलते हुए सभी का अभिवादन स्वीकार किया। साथ ही, होली त्यौहार की रामा-श्यामा भी की। मुख्यमंत्री शर्मा ने अपने संबोधन में कहा कि राज्य सरकार युवा, महिला, मजदूर और किसान की खुशहाली के लिए काम कर रही है। उन्होंने कहा कि यशस्वी प्रधानमंत्री नरेन्द्र मोदी के विजन और नेतृत्व में विकसित भारत बन रहा है। साथ ही, विकसित राजस्थान के लिए भी हमारी सरकार पूर्ण प्रतिबद्धता से निरंतर कार्य कर रही है।



दिनभर चला शुभकामनाओं का दौर

प्रदेशभर के दूर-दराज क्षेत्रों जैसे लमेर, बाड़मेर, जोधपुर, डूंगरपुर, बांसवाड़ा, राजसमंद, भरतपुर, कोटा, बारां आदि जिलों से भारतीय जनता पार्टी के जिलाध्यक्ष, जिला पदाधिकारीगण, मण्डल अध्यक्ष स्तर के कार्यकर्ता होली की रामा-श्यामा करने मुख्यमंत्री आवास पहुंचे। मंच के ठीक सामने दप एवं चंग के साथ शेखावाटी के कलाकारों कीमंडली ने अपनी प्रस्तुति से माहौल को खुशनुमा बना दिया। वहीं 8दूसरी ओर राजस्थान के प्रसिद्ध गायक प्रकाश माली ने भी अपनी प्रस्तुति से सभी को मंत्रमुग्ध कर दिया।

पाक में एक और धमाका, 90 सैनिकों की मौत



क्रैटा। पाकिस्तान में ट्रेन हाईजैक के बाद लगातार आतंकी हमले हो रहे हैं। एक और नए धमाके से पाकिस्तान दहल गया है। इस धमाके में पाकिस्तानी सुरक्षा बलों के 90 जवानों की मौत होने का दावा किया गया है।

यह दावा पाकिस्तान मुस्लिम लीग (नवाज) के एक युवा नेता ने किया है। यह धमाका अशांत दक्षिण-पश्चिमी पाकिस्तान में रविवार को हुआ, जहां सुरक्षा बलों को ले जा रही एक बस के पास

किसी ने नहीं ली हमले की जिम्मेदारी

बलूचिस्तान के मुख्यमंत्री सरफराज बुगही ने हमले की निंदा की। किसी ने तत्काल जिम्मेदारी नहीं ली है, लेकिन संदेह प्रतिबंधित बलूच लिबरेशन आर्मी पर जा रहा है, जिसने कुछ दिन पहले एक ट्रेल पर घात लगाकर हमला किया था, उसमें सवार करीब 400 लोगों को बंधक बनाया था और 26 लोगों को मार डाला था। इस हमले में बलूचिस्तान पोस्ट ने भी 90 पाकिस्तानी सुरक्षा बलों के जवानों के मारे जाने का दावा किया है। यह दावा बलूचिस्तान ने बीएनए के हवाले से किया है। साथ ही धमाके के बाद की तस्वीरें भी एक्स पर शेयर की हैं।

सड़क किनारे बम विस्फोट हुआ। स्थानीय पुलिस प्रमुख जफर गार्ड। मृतकों और घायलों को पास के अस्पताल ले जाया गया।

सुरक्षा बलों की कई बर्सें में ब्लास्ट पाक मुस्लिम लीग-नवाज ने की हमले की निंदा

हुआ। विस्फोट से पास की एक अन्य बस भी बुरी तरह क्षतिग्रस्त हो गई। मृतकों और घायलों को पास के अस्पताल ले जाया गया।

उत्तर मैसैडोनिया के नाइट क्लब में भयंकर आग लगी 51 लोगों की मौत और 100 गंभीर घायल



स्कोप्ये। उत्तर मैसैडोनिया के दक्षिणी शहर कोकानी के एक नाइट क्लब में शनिवार देर रात लगी भीषण आग में 51 लोगों की मौत और 100 अन्य घायल हो गए। अग्निशमन विभाग जब तक मदद को पहुंचता, तब तक इन लोगों की जान जा चुकी थी। घायलों में कई की हालत गंभीर है, जिन्हें अस्पताल में भर्ती करवाया गया है। गृह मंत्री पॉसे तोशकोवस्की ने यह जानकारी को दी। गृह मंत्री ने बताया कि आग

देर रात 2.35 बजे एक स्थानीय पॉप समूह के संगीत कार्यक्रम के दौरान लगी। क्लब में जाने वाले युवाओं ने आतिशबाजी की जिससे आग लग गई। परिवार के सदस्य अस्पतालों और कोकानी में कार्यालयों के सामने एकत्र होकर अधिकारियों से इस संबंध में अधिक जानकारी देने की गुहार लगा रहे हैं। पुलिस ने एक व्यक्ति को गिरफ्तार किया है, लेकिन उन्होंने विस्तृत जानकारी नहीं दी है।

सुनीता विलियम्स को लेने स्पेस स्टेशन पहुंचा स्पेसक्राफ्ट

9 महीने से फंसे हैं दो एस्ट्रोनॉट 19 मार्च को अंतरिक्ष से धरती पर लौटेंगे



वाशिंगटन। इलॉन मस्क की कंपनी स्पेसएक्स का स्पेसक्राफ्ट ड्रैगन करीब 28 घंटे बाद इंटरनेशनल स्पेस स्टेशन पहुंच गया है। आज 16 मार्च को भारतीय समयानुसार सुबह 9.40 बजे इसने डॉकिंग की और 11.05 बजे हैच ओपन हुआ। ये स्पेसक्राफ्ट 9 महीने से स्पेस स्टेशन में फंसी भारतीय मूल की अमेरिकी एस्ट्रोनॉट सुनीता विलियम्स और बुच विल्मोर को पृथ्वी पर वापस लाएगा। चार मंवर की कू-10 टीम ने

शनिवार को स्पेस एक्स के फॉल्कन 9 रॉकेट से भारतीय समयानुसार सुबह करीब 4.30 बजे उड़ान भरी थी। केनेडी स्पेस सेंटर से इसे लॉन्च किया गया था। कू-10 के स्पेस स्टेशन पहुंचने के बाद अब वहां मौजूद कू-9 के एस्ट्रोनॉट निक हेग, अलेक्सैंडर गोरबुनोव के साथ सुनीता विलियम्स और बुच विल्मोर ड्रैगन स्पेसक्राफ्ट में पृथ्वी पर लौटेंगे। ये चारों एस्ट्रोनॉट 19 मार्च को स्पेस स्टेशन से पृथ्वी पर लौट सकते हैं।

सुनीता और विल्मोर को स्पेस स्टेशन पर क्यों भेजा गया था?

सुनीता और बुच बोइंग और नासा के जॉइंट 'कू प्लाइंट टेस्ट मिशन' पर गए थे। इसमें सुनीता, स्पेसक्राफ्ट पायलट थीं। उनके साथ गए बुच विल्मोर इस मिशन के कमांडर थे। दोनों को इंटरनेशनल स्पेस स्टेशन में 8 दिन रुकने के बाद वापस पृथ्वी पर आना था। इस मिशन के लिए बोइंग का स्टारलाइनर स्पेसक्राफ्ट 5 जून 2024 को रात 8.22 बजे एटलस वी रॉकेट के जरिए लॉन्च हुआ था। स्पेसक्राफ्ट 6 जून को रात 11.03 बजे स्पेस स्टेशन पहुंचा था। इसे रात 9.45 बजे पहुंचना था, लेकिन श्रस्टर में परेशानी आ गई थी। इस मिशन का उद्देश्य स्पेसक्राफ्ट की एस्ट्रोनॉट्स को स्पेस स्टेशन तक ले जाकर वापस लाने की क्षमता साबित करना था। एस्ट्रोनॉट्स को स्पेस स्टेशन पर 8 दिन में रिसर्च और कई एक्सपेरिमेंट भी करने थे। इस मिशन के दौरान उन्हें स्पेसक्राफ्ट को मैनुअली भी उड़ाना था।

सुनीता विलियम्स और विल्मोर इतने लंबे समय तक स्पेस में कैसे फंस गए?

स्टारलाइनर मिशन के दौरान 28 रिएक्शन कंट्रोल श्रस्टरों में से 5 फेल हो गए थे। 25 दिनों में 5 हीलियम लीक भी हुए। हीलियम प्रोपलेंट को श्रस्टरों तक पहुंचाने के लिए बहुत अहम है। ऐसे में स्पेसक्राफ्ट के सुरक्षित रूप से लौटने पर चिंताएं थी। डेटा का विश्लेषण करने के बाद, नासा ने फैसला लिया कि स्टारलाइनर स्पेसक्राफ्ट सुनीता और बुच विल्मोर को वापस लाने के लिए सुरक्षित नहीं है, इसलिए वो अंतरिक्ष यात्रियों के बिना ही स्टारलाइनर स्पेसक्राफ्ट को 6 सितंबर को पृथ्वी पर वापस ले आया। अब स्पेसएक्स को स्पेस स्टेशन में फंसे एस्ट्रोनॉट्स को गिरफ्तार किया है, लेकिन उन्होंने विस्तृत जानकारी नहीं दी है।



सुबह करीब 11.05 बजे नासा की अंतरिक्ष यानी एनी मैकवेलिन और निकोल एर्यट, जापान के ताकुरा ओगिशी और रूस के किरिल पेकोव स्पेस स्टेशन पहुंचे।

विल्मोर को वापस लाया जा रहा है। कू-10 मिशन को इतनी देरी से क्यों भेजा गया, पहले भी भेज सकते थे?

तेज प्रताप का कटा चालान

ना बीमा, ना पॉल्यूशन बिना हेलमेट के चलाई स्कूटी

पटना। होली के दिन 14 मार्च को लालू प्रसाद यादव के बड़े बेटे और बिहार सरकार के पूर्व मंत्री तेज प्रताप यादव का चार हजार रुपए का चालान काटा है। इन चार हजार रुपए के चालान में 1000 रुपए का चालान हेलमेट नहीं पहनने, 2000 का चालान इश्योरेंस और 1000 रुपए का चालान पॉल्यूशन खत्म होने की वजह से लगाया है। पटना पुलिस अधीक्षक कार्यालय ने सिपाही दीपक पर एक्शन लिया है। दीपक को तेज प्रताप की सुरक्षा से हटा दिया है और बांडीगार्ड को लाइन हाजिर भी कर दिया गया है।

